



जनसंपर्क विभाग, अमेरिकी दूतावास

प्रेस समाचार

शांतिपथ, चाणक्यपुरी, नई दिल्ली 110021 दूरभाष: 011.24198000 एक्सटेंशन: 8827
फैक्स: 011. 24198817 वेबसाइट: <http://newdelhi.usembassy.gov>

8 दिसंबर, 2010

वाराणसी में हमले पर अमेरिकी राजदूत टिमोथी जे. रोमर का वक्तव्य

नई दिल्ली - भारत में अमेरिकी राजदूत टिमोथी जे. रोमर ने वाराणसी में हुए दुःखद व निंदनीय हमले के पीड़ितों और भारत की जनता के प्रति आज गहरी संवेदना व्यक्त की है।

राजदूत रोमर ने कहा: "वाराणसी शहर जो अपने नागरिकों की सहिष्णुता और धार्मिक विविधता के लिए विख्यात है, वहां कल के दुःखद हमले के बारे में सुनकर बहुत दुःखी हूं। मैं पीड़ितों के परिवारों और मित्रों तथा घायलों के शीघ्र स्वस्थ होने के लिए प्रार्थना करता हूं।

इस मूर्खतापूर्ण कृत्य के अपराधियों ने कुछ भी हासिल नहीं किया है। मृत्यु और विनाश ही उनका संदेश है जिससे कुछ भी हासिल नहीं होता। निर्दोष लोगों पर ऐसी अर्थहीन हिंसा और बर्बर हमले की निंदा करने में भारत की जनता के साथ अमेरिका कंधे से कंधा मिलाकर खड़ा है। हम इस जघन्य अपराध की जांच में तथा अपराधियों को न्याय के कटघरे में लाने के लिए भारत सरकार की किसी भी उचित सहायता हेतु तैयार हैं।

मेरा बहुत सौभाग्य है कि मैंने अपनी भारत यात्राओं के दौरान वाराणसी की भी यात्रा की। मैंने इस शहर के आध्यात्मिक नेताओं और स्कूल के बच्चों के उत्साह, व्यापारिक समुदाय की ऊर्जा और बनारस हिंदू विश्वविद्यालय के छात्रों की सक्रियता का अनुभव किया। मुझे गंगा नदी के किनारे आरती समारोह में उपस्थित होकर प्रेरणा मिली। इस महान शहर की आत्मा जो सभी धर्मों के द्वारा पिछले 3000 वर्षों से इसके नागरिकों की आत्मा में मजबूती से रची बसी हुई है, इस दुर्घटना को मात दे देगी ताकि यह शहर शांति, सहिष्णुता और धार्मिक स्वतंत्रता का दैदीप्यमान उदाहरण बना रहे।"

+++++